

नया भारत



नागदा-मथुरा तीसरी लाइन को मंजूरी

23 437 करोड़ के परियोजनाओं को मिली स्वीकृति

41 61 गांवों की कनेक्टिविटी में सुधार होगा

नई दिल्ली/भोपाल, 05 मई. प्रधानमंत्री नरेन्द्र मोदी की अध्यक्षता में मंत्रिमंडल की आर्थिक कार्य समिति ने आज रेल मंत्रालय की लगभग 23,437 करोड़ रुपये की कुल लागत वाली तीन परियोजनाओं को स्वीकृति दे दी. इन परियोजनाओं में शामिल हैं-

रेल लाइन की क्षमता में वृद्धि से आवागमन में उल्लेखनीय सुधार होगा. इसके परिणामस्वरूप भारतीय रेलवे की परिचालन दक्षता और सेवा विश्वसनीयता में वृद्धि होगी. इस बहु-ट्रैकिंग प्रस्ताव से परिचालन को सुव्यवस्थित करने और भीड़भाड़ को कम करने में उल्लेखनीय सुधार होगा. ये परियोजनाएं प्रधानमंत्री नरेन्द्र मोदी की नए भारत की परिकल्पना के अनुरूप हैं. इसका उद्देश्य क्षेत्र के लोगों को व्यापक विकास के माध्यम से आत्मनिर्भर बनाना है, जिससे उनके रोजगार/स्वरोजगार के अवसर बढ़ेंगे. ये परियोजनाएं पीएम-गति शक्ति राष्ट्रीय मास्टर प्लान के अंतर्गत बनाई गई हैं, जिसमें एकीकृत योजना और हितधारकों



के परामर्श के माध्यम से बहु-मोडल कनेक्टिविटी और लॉजिस्टिक दक्षता बढ़ाने पर ध्यान केंद्रित किया गया है. इन परियोजनाओं से लोगों, वस्तुओं और सेवाओं की निर्बाध आवाजाही सुनिश्चित होगी. मध्य प्रदेश, राजस्थान, उत्तर प्रदेश, कर्नाटक, आंध्र प्रदेश और तेलंगाना राज्यों के 19 जिलों में फैली इन तीन परियोजनाओं से भारतीय रेलवे के वर्तमान नेटवर्क में लगभग 901 किलोमीटर तक

की वृद्धि होगी. प्रस्तावित मल्टी-ट्रैकिंग परियोजना से लगभग 4,161 गांवों की कनेक्टिविटी में सुधार होगा, जिनकी आबादी लगभग 83 लाख है. प्रस्तावित क्षमता वृद्धि से महाकालेश्वर, रणथंबोर राष्ट्रीय उद्यान, कुनो राष्ट्रीय उद्यान, केवलादेव राष्ट्रीय

उद्यान, मथुरा, वृंदावन, मंत्रालय (राधेवेंद्र स्वामी मठ), नेटिकंती अंजनेय स्वामी वारी मंदिर (कासापुरम), श्यामनाथ मंदिर, नैमिषारण्य (नीमसर) आदि सहित देश भर के कई प्रमुख पर्यटन स्थलों तक रेल संपर्क में सुधार होगा.

प्रस्तावित परियोजनाएं कोयला, खाद्यान्न, सीमेंट, तेल, लोहा और इस्पात, लौह अयस्क, कंटेनर, उर्वरक आदि जैसी वस्तुओं के परिवहन के लिए आवश्यक मार्ग हैं. क्षमता वृद्धि कार्यों के परिणामस्वरूप प्रति वर्ष लगभग 60 मिलियन टन माल ढुलाई की अतिरिक्त क्षमता प्राप्त होगी. रेलवे पर्यावरण के अनुकूल और ऊर्जा कुशल परिवहन माध्यम होने के कारण, जलवायु लक्ष्यों को प्राप्त करने और देश की रसद लागत को कम करने में सहायता करेगी. तेल आयात (37 करोड़ लीटर) को कम करेगी और कार्बन डाइऑक्साइड उत्सर्जन (185 करोड़ किलोग्राम) को कम करेगी, जो 7 करोड़ पौधारोपण के बराबर है.

एक नजर में



कूज हादसे में एफआईआर दर्ज करने के निर्देश

जबलपुर. कूज हादसे को संज्ञान में लेते हुए जिला न्यायालय ने एफआईआर दर्ज करने के आदेश जारी किये हैं. जेएमएफसी डी पी सूत्रकार ने बरगी थाना पुलिस को दो दिनों को एफआईआर दर्ज कर न्यायालय को सूचित करने के निर्देश जारी किये थे. जेएमएफसी डी पी सूत्रकार ने अपने आदेश में कहा है कि समाचार पत्र तथा सोशल मीडिया में प्रकाशित खबरों के अनुसार न्यायालय के संज्ञान में यह तथ्य आये हैं कि चालक के द्वारा वरुज अपेक्षा पूर्वक नहीं चलाया गया. जिसके कारण वरुज हड़बने से कई व्यक्तियों की मौत हो गयी. इस मामले में एफआईआर दर्ज कर जांच नहीं हुई तो भविष्य में वरुज संचालन या नाव संचालित करने वाला कोई भी व्यक्ति अनहोनी होने पर लोगों को डूबता हुआ छोड़ेगा और इस कार्य की पुनरावृत्ति होगी.

प्रेम संबंधी चलते प्रेमी ने महिला को उतारा मौत के घाट

छिंदवाड़ा. चांद में तीन दिन पूर्व महिला की अंधी हत्या कांड का पुलिस ने खुलासा कर दिया है. इस मामले में पुलिस ने उसके प्रेमी को गिरफ्तार किया है. पूछताछ में उसने जुर्म करना स्वीकार कर लिया है. पुलिस ने आरोपी को न्यायालय में पेश कर जेल भेज दिया है. गौरतलब है कि चारगांव के खेत में एक मई को एक अज्ञात महिला का शव सड़ी-गली अवस्था में मिला था. सूचना मिलते ही मौत पर पहुंच घब को कब्जे में लेकर पूछताछ की गई. तरुण साहू ने बताया कि मृतिका सुनीता पति परितारण साहू, उम्र 45 वर्ष, निवासी पातालेश्वर, थाना कुडीपुरा की रहने वाली है. वह 28 अप्रैल की शाम घर से लड़की देखने का कहकर निकली थी, जो वापस नहीं आयी. जिसकी 30 अप्रैल को कुडीपुरा में गुम इंसान कायमी की गई थी.

तेज रफ्तार का कहर पिता पुत्र की मौत

देवास. देवास जिले में बड़े वाहनों की तेज रफ्तार पर ब्रेक ही नहीं लग रहा है. इस तेज रफ्तार ने फिर दो जिंदगियां निगल ली, क्षेत्र में पिछले एक महीने में एक दर्जन से अधिक लोगों की मौत तेज रफ्तार वाहन चलाने से या तेज रफ्तार वाहन के टकरा मार ने से हो गई है. मंगलवार दोपहर को भी सोनकच्छ पीपलरांवा मार्ग पर पटाडीया ग्राम के यहां पर मोटरसाइकिल पर सवार दिलशाद पिता बाबू का उम्र 60 वर्ष निवासी कालापील अपसर दिलशाद निवासी कालापील 30 वर्ष को एक तेज रफ्तार चार पहिया वाहन ने जोरदार टकरा मारकर फरार हो गया, इस टकरा में दिलशाद सड़क से बहुत दूर झाड़ियों में जा गिरे और असार सड़क पर गिर गया, टकरा इतनी जबरदस्त थी कि दोनों गंभीर रूप से घायल हो गए.



करंट से दो भाई झुलसे, एक की मौत, लाइन जोड़ते समय हादसा

शिवपुरी, 5 मई. इंदार थाना क्षेत्र के अम्हारा गांव में बिजली लाइन जोड़ते समय खंभे पर चढ़े दो चचेरे भाई करंट लगने से नीचे गिर पड़े. हादसे में रविंद्र यादव की मौत हो गई, जबकि राजपाल यादव गंभीर रूप से घायल हो गया, जिसे ग्वालियर रेफर किया गया है.

गांव में पिछले तीन दिनों से बिजली आपूर्ति बंद थी. इससे

परेशान ग्रामीणों ने लाइन दुरुस्त कराने की कोशिश की. परिजनों का आरोप है कि लाइनमैन अरविंद कुशवाह ने मौके पर आने के बजाय परमिट दिलवाने की बात कही और परमिट मिलने के बाद खुद लाइन जोड़ने के लिए कहा. लाइनमैन और मादा फोडर के ऑपरेटर ने परमिट मिलने की सूचना दी, जिसके बाद दोनों भाई खंभे पर चढ़े.

लाइन जोड़ते समय अचानक बिजली सप्लाई चालू हो गई, जिससे तेज करंट लगने पर दोनों भाई खंभे से नीचे गिर गए. घटना के बाद परिजन उन्हें तत्काल निजी अस्पताल लेकर पहुंचे. अस्पताल में डॉक्टरों ने रविंद्र यादव को मृत घोषित कर दिया, जबकि गंभीर रूप से घायल राजपाल यादव को ग्वालियर रेफर किया गया है.

यूनिटी लॉजिस्टिक पार्क में भीषण अग्निकांड

जबलपुर, 5 मई. कटंगी बायपास के पास करीब ढाई एकड़ में फैले यूनिटी लॉजिस्टिक पार्क में शॉर्ट सर्किट की वजह से भीषण आग भड़क उठी जिसमें यहां डेलीवरी, रिलायंस और ब्रिटानिया कंपनी के गोदामों में रखा लाखों का माल जलाकर खाक कर दिया.

आग इतनी भीषण थी कि कई किलोमीटर तक आग की ऊंची ऊंची लपटें लोगों को नजर आ रही थीं. सूचना मिलने के बाद मौके पर पहुंचे फायर अमले ने मोर्चा संभाला और आग पर काबू पाया. जानकारी के अनुसार गोदामों में तेल, ची, चावल, गेहू, दाल, किराना सामान जलकर खाक हो गया है. लॉजिस्टिक पार्क गौतम

12 फायर ब्रिगेड के वाहनों से आग पर पाया गया काबू



तीन पार्टिशन में विभाजित थे गोदाम

प्रत्यक्षदर्शी एशियन पेंट्स कंपनी के सुपरवाइजर मोहन बर्मन ने नवभारत को बताया कि उनकी रात में इयूटी थी और वे अपनी इयूटी दे रहे थे कि तभी उनके सामने यूनिटी लॉजिस्टिक पार्क में स्थित डेलीवरी, ब्रिटानिया और रिलायंस कंपनी के गोदामों में रात करीब पाँच बजे शॉर्ट सर्किट की वजह से आग भड़क उठी.

राजा रघुवंशी हत्याकांड: सह-आरोपी राज की जमानत पर फैसला सुरक्षित

7 मई को अगली तारीख, शिलॉन्ग कोर्ट में सुनवाई पूरी

परिवार बोला-फैसले का इंतजार

नवभारत न्यूज इंदौर, 5 मई. शिलॉन्ग में हुए चर्चित राजा रघुवंशी हत्याकांड

में सह-आरोपी राज कुशवाह की जमानत याचिका पर सुनवाई पूरी होने के बाद कोर्ट ने फैसला सुरक्षित रख लिया है. मामले में अगली तारीख 7 मई तक की गई है.

मंगलवार को जिला एवं सत्र अदालत में दोनों पक्षों की लंबी बहस के बाद न्यायालय ने आदेश सुरक्षित रखा. इससे पहले मुख्य

आरोपी सोनम रघुवंशी को जमानत मिल चुकी है. सरकारी वकील केशव गौतम ने बताया कि राज कुशवाह के साथ ही अन्य आरोपी विशाल चौहान, आनंद कुर्मी और आकाश राजपूत की जमानत याचिकाओं पर भी सुनवाई पूरी हो गई है.

राज के वकील ने कोर्ट में दलील दी कि मुख्य आरोपी सोनम

वहीं, मामले को लेकर राजा रघुवंशी के भाई विपिन रघुवंशी ने कहा कि अभी कोर्ट ने फैसला सुरक्षित रखा है और 7 तारीख लगी है. इसलिए कुछ कहना संभव नहीं है. उन्होंने कहा कि अब सभी को अदालत के फैसले का इंतजार करना पड़ेगा.

को पहले ही राहत मिल चुकी है, ऐसे में समानता के आधार पर राज को भी जमानत दी जानी चाहिए. बचाव पक्ष ने 'पैरिटी' के नियम

का हवाला देते हुए कहा कि जब कथित मास्टरमाइंड को जमानत मिल गई है तो सह-आरोपी को जेल में रखना उचित नहीं है.

पेरिस में बिखरी मध्यप्रदेश के बाग प्रिंट की आभा विकास आयुक्त अमृत राज के प्रयासों से मिली वैश्विक पहचान

भोपाल, 5 मई. मध्यप्रदेश की समृद्ध सांस्कृतिक और हस्तशिल्प विरासत बाग प्रिंट ने फ्रांस की राजधानी पेरिस में आयोजित अंतर्राष्ट्रीय प्रदर्शनी में सफलता के नए आयाम स्थापित किए हैं.

प्रदेश की पारंपरिक कलाओं को वैश्विक बाजार उपलब्ध कराने की दिशा में यह एक प्रभावी कदम है. इस अंतर्राष्ट्रीय उपलब्धि में विकास आयुक्त (हस्तशिल्प) अमृत राज के दूरदर्शी नेतृत्व और विशेष प्रयासों की महत्वपूर्ण भूमिका रही है. उनके मार्गदर्शन में हस्तशिल्पियों को वैश्विक मंच प्रदान करने के उद्देश्य से एक सुदृढ़ कार्ययोजना तैयार की गई है, जिससे मध्य प्रदेश की कला को अंतर्राष्ट्रीय स्तर पर पहचान



मिल रही है. अमृत राज के प्रयासों से ही स्थानीय शिल्पकारों को आधुनिक वैश्विक मांग के अनुरूप तकनीकी सहयोग और विपणन के अवसर प्राप्त हो रहे हैं, जिससे बाग प्रिंट जैसी दुर्लभ कला का पुनरुद्धार हुआ है. नेशनल अवार्डी

शिल्पकार मोहम्मद बिलाल खत्री पेरिस में आयोजित यूरोप के सबसे प्रतिष्ठित मेले फोयर डे पेरिस में बिलाल खत्री बाग प्रिंट का लाइव डेमोंस्ट्रेशन दे रहे हैं. भारत सरकार के वस्त्र मंत्रालय द्वारा इन्हें चर्चयित किया गया है.

उनके द्वारा प्राकृतिक रंगों और लकड़ी के टर्प्स के माध्यम से कपड़े पर उकेरी जा रही कलाकृतियां अंतरराष्ट्रीय दर्शकों और विशेषज्ञों के लिए आकर्षण का केंद्र बनी हुई हैं. मेले के दौरान भारतीय दूतावास की थर्ड सेक्टरटी वर्धा खान और प्रथम सचिव माधव आर. सलकुले ने भारतीय पवेलियन का अवलोकन किया. उन्होंने बिलाल खत्री के कौशल की सराहना करते हुए स्वयं ब्लॉक प्रिंटिंग का अनुभव लिया. उन्होंने इसे भारतीय संस्कृति का अमोल हिस्सा बताते हुए मध्यप्रदेश के शिल्पकारों के सम्पर्ण की प्रशंसा की.

पटवारी पर ट्रैक्टर चढ़ाने का प्रयास, तीन गिरफ्तार

नवभारत न्यूज खंडवा. जिले के जावर सर्किल अंतर्गत ग्राम भकराडा में मुरम के अवैध उखनन के दौरान सरकारी कार्रवाई पर हमला करने का गंभीर मामला सामने आया है. जानकारी के अनुसार रविवार को गश्त के दौरान हल्का पटवारी मयंक फुलेरिया को भकराडा में शासकीय भूमि पर अवैध खनन की सूचना मिली. मौके पर पहुंचने पर एक जेसीबी और चार ट्रैक्टर-ट्रॉलियां मुरम निकालते हुए पाई गईं, जिन्हें पास के क्षेत्र में ले जाया जा रहा था. पटवारी को देखकर सभी चालक मौके से भागने लगे. इसी दौरान एक ट्रैक्टर चालक ने दुस्साहस दिखाते हुए पटवारी पर ही ट्रैक्टर चढ़ाने का प्रयास किया, जिससे उनको जान पर बन आई.

छात्रा की जगह परीक्षा देते पकड़ाई इंदौर की युवती

उज्जैन, 5 मई. सम्राट विक्रमादित्य विश्वविद्यालय के वागदेवी भवन में छात्रा के स्थान पर इंदौर की युवती सॉल्वर बन परीक्षा दे रही थी. मामला उजागर होने पर पकड़ा गया और पुलिस ने उसके खिलाफ प्रकरण दर्ज कर जांच शुरू की है.

माधव नगर थाना पुलिस ने बताया कि विक्रम विश्वविद्यालय वागदेवी भवन केंद्र अध्यक्ष डॉ. शोलेन्द्र कुमार भरल ने शिकायत दर्ज कराई की वीकॉम पछम सेमेस्टर की सोमवार को परीक्षा आयोजित की गई थी इस दौरान कक्ष क्रमांक ए वन में संधिध छात्र परीक्षा देते दिखाई दी. जिससे

पूछताछ कर परीक्षार्थी छात्रा के फोटो से मिलान किया गया तो युवती सॉल्वर होना सामने आई. वह सपना भदौरिया के स्थान पर प्रश्न पत्र सॉल्व कर रही थी. पूछताछ में युवती ने बताया कि उसका नाम विशाखा पिता जयप्रकाश महेश्वरी निवासी यादव नगर इंदौर है.

शिकायत पर इंदौर की युवती को गिरफ्तार कर मामले में भारतीय न्याय संहिता की धारा 319 (2) का प्रकरण दर्ज किया गया है. ज्योति से पूछताछ की जा रही है उसका कहना था कि वह बीटेक की छात्रा है और वीकॉम की परीक्षा देने सपना की जगह आई थी.



आपसी संघर्ष में बाघ घायल रेस्क्यू के 9 दिन बाद तोड़ा दम

नवभारत न्यूज पन्ना, 05 मई. पन्ना टाइगर रिजर्व के अमानगंज (बफर) परिक्षेत्र में मंगलवार को एक बाघ का शव मिलने से हड़कंप मच गया. प्राथमिक जांच और पोस्टमार्टम रिपोर्ट के अनुसार, बाघ की मौत अन्य वन्यजीव के साथ हुए आपसी संघर्ष के कारण हुई है. गौरतलब है कि इसी बाघ को महज 9 दिन पहले ही तारा ग्राम से रेस्क्यू कर कोर एरिया में छोड़ा गया था.

शरीर पर मिले घाव, टूट गई थी रीढ़ की हड्डी: वन्यजीव चिकित्सकों की टीम ने जब बाघ का पोस्टमार्टम किया, तो चौंकारने वाले तथ्य सामने आए. बाघ के शरीर पर कई गहरे घाव के निशान मिले हैं. संघर्ष इतना भीषण था कि बाघ की रीढ़ की हड्डी और सिर की हड्डी भी टूटी हुई पाई गई.

अधिकारियों की मौजूदगी में हुआ अंतिम संस्कार

घटना की सूचना मिलते ही एनटीसीए के दिशा-निर्देशों के तहत इलाके को सील कर डोंग रखाइ से जांच कराई गई. इसके बाद क्षेत्र संचालक ब्रिजेन्द्र श्रीवास्तव, उप संचालक बीरेन्द्र कुमार पटेल, और एनटीसीए प्रतिनिधि चन्द्रभान तिवारी सहित अन्य अधिकारियों व स्थानीय जनप्रतिनिधियों की मौजूदगी में बाघ का शवदाह किया गया. वर्तमान में सुरक्षा के लिहाज से क्षेत्र में कैमरा ट्रैप लगाए गए हैं और हाथियों के जरिए सघन गश्त की जा रही है.

हाथियों से हो रही थी निगरानी

इस बाघ को 26 अप्रैल को अमानगंज बाघर के पास तारा ग्राम से रेस्क्यू किया गया था. इसके बाद उसे रेडियो कॉलर पहनाकर स्वस्थ अवस्था में कोर क्षेत्र में छोड़ा गया था. पार्क प्रबंधन का दावा है कि हाथियों और वन कर्मियों की टीम 24 घंटे इस बाघ की मॉनिटरिंग कर रही थी. बावजूद इसके, बाघ आपसी लड़ाई में अपनी जान नहीं बचा सका.

हालांकि, बाघ के सभी अंग सुरक्षित मिले हैं, जिससे शिकार की संभावना से इंकार किया गया है. मौत के सटीक कारणों का पता लगाने के लिए विस्मर सैपल लैब भेजे गए हैं.